



ஏப்ரல் - 12

TNPSC துளிகள்

- ❖ ஒவ்வோர் ஆண்டும் ஏப்ரல் 10 ஆம் தேதியன்று உலக ஹோமியோபதி தினமானது அனுசரிக்கப் படுகிறது.
 - இந்தியாவில் இந்த ஆண்டின் இந்தத் தினத்திற்கான கருத்துரு, "People's Choice For Wellness" என்பதாகும்.
- ❖ அமெரிக்காவில் ஒவ்வோர் ஆண்டின் ஏப்ரல் 11 ஆம் தேதியானது தேசியச் செல்லப் பிராணிகள் தினமாகக் கொண்டாடப்படுகிறது.
 - இந்த நாளில், மக்கள் தங்களது ஓய்வற்ற வேலை நேரத்தில் சிறிது நேரம் ஒதுக்கி தங்களது செல்லப் பிராணிகளுக்குக் கூடுதல் கவனம், அன்பு மற்றும் அக்கறை செலுத்துவர்.

தமிழ்நாடு செய்திகள்

மின்னணு ஆராய்ச்சி மற்றும் மேம்பாட்டிற்கான மலிவான அந்நிய நேரடி முதலீட்டு நகரம்

BEST LOCATIONS FOR COST OF OPERATING AN ELECTRONICS R&D CENTRE

RANK	LOCATION	COUNTRY	\$/YEAR
1	Chennai	India	1,241,653
2	Penang	Malaysia	1,321,254
3	Gurgaon	India	1,529,718
4	Pune	India	1,532,809
5	Kaunas	Lithuania	1,632,117
6	Jakarta	Indonesia	1,687,078
7	Bangalore	India	1,697,349
8	Ciudad Juarez	Mexico	1,783,171
9	Changzhou	China	1,812,795
10	Kuala Lumpur	Malaysia	1,867,036

Estimated cost to operate an electronics R&D centre with 50 employees and 2000 sq m of office space
Source: fDi Benchmark

- ❖ சென்னையில் 50 பேர் கொண்ட ஓர் ஆராய்ச்சி மற்றும் மேம்பாட்டு மையத்திற்கு ஆண்டிற்கு 1.24 மில்லியன் டாலர் செலவாகும் என்று மதிப்பிடப்பட்டுள்ளது.
- ❖ இது உலகிலேயே மிகக் குறைவானச் செலவினமாகும்.
- ❖ பினாங் என்ற மலேசிய நகரம் 2வது இடத்தில் உள்ளது.
- ❖ இதனைத் தொடர்ந்து குர்கான் மற்றும் புனே ஆகிய நகரங்கள் உள்ளன.
- ❖ மேலும், தமிழகத்தில் மேற்கொள்ளப்படும் அந்நிய நேரடி முதலீடானது 41.5% உயர்ந்து உள்ளது.
- ❖ இதில் சியோலுக்கு அடுத்தபடியாக சென்னை இரண்டாவது இடத்தில் உள்ளது

- ❖ இந்தத் தரவரிசையில் சென்னையைடுத்து குவாங்சோ மற்றும் சென்சென் போன்ற சீன நகரங்கள் இடம் பெற்றுள்ளன.
- ❖ இந்தப் பட்டியலின் முதல் 10 இடங்களில் இடம் பெற்றுள்ள மற்ற 3 இந்திய நகரங்கள் பெங்களூரு, புனே மற்றும் குர்கான் ஆகியனவாகும்.

தேசியச் செய்திகள்

Tour of Duty திட்டம்

- ❖ இராணுவ விவகாரங்கள் துறையானது "Tour of Duty" (TOD) திட்டத்தினை உறுதி செய்து உள்ளது.
- ❖ இது இராணுவப் படைகளில் வருங்காலத்தில் மேற்கொள்ளப்படும் ஆள் சேர்ப்பிற்கான ஒரு தீவிரமான திட்டமாகும்.
- ❖ இந்தத் திட்டத்தின் கீழ் அவசரத் தேவையின் அடிப்படையில் 3 முதல் 5 ஆண்டுகளுக்கு மட்டுமே இளைஞர்கள் இராணுவ வீரர்களாக நியமிக்கப் படுவர்.
- ❖ இது இராணுவ நவீனமயமாக்கல் செயல்முறையை மோசமாகப் பாதிக்கின்ற அதிக சம்பளம் மற்றும் ஓய்வூதியச் செலவுகளைக் கட்டுக்குள் கொண்டு வரும்.
- ❖ இத்திட்டமானது அவர்களுக்கு எந்தவொரு ஓய்வூதியப் பயன்களையும் வழங்காது.
- ❖ 'அக்னிபாத்' பணி சேர்ப்பு என்ற அழைக்கப்பட உள்ள இத்திட்டமானது, ஆரம்பத்தில் சோதனை அடிப்படையில் தொடங்கப்பட உள்ளது.



தேசிய சுகாதார ஆணையத்தின் சுகாதார நலத் திட்டம்



- ❖ 2022 ஆம் ஆண்டிற்கான புதிய சுகாதார நலத்திட்டமானது, ஆயுஷ்மான் பாரத் பிரதான் மந்திரி ஜன் ஆரோக்ய யோஜனா திட்டத்தின் கீழ் தேசிய சுகாதார ஆணையத்தினால்

தொடங்கப்பட்டுள்ளது.

- ❖ தேசிய சுகாதார ஆணையத்தின் சுகாதார நலத் திட்டத்தின் புதிய அறிவிப்பில் 365 புதிய நடைமுறைகள் சேர்க்கப்பட்டதையடுத்து, இந்தத் திட்டத்தின் கீழான மொத்த மருத்துவ வசதிகளின் எண்ணிக்கை 1949 ஆக உயர்ந்தது.
- ❖ இந்தத் திட்டத்தின் கீழ், நகரத்தின் வகை மற்றும் மருத்துவ நலன் ஆகியவற்றின் அடிப்படையில் வகையீட்டு விலையானது நிர்ணயிக்கப்பட்டுள்ளது.
- ❖ இத் திட்டமானது தமிழ்நாட்டின் மகாபலிபுரத்தில் நடைபெற்ற 2 நாட்கள் அளவிலான சந்திப்பில் தொடங்கப்பட்டது.

அடல் புத்தாக்கத் திட்டம்

- ❖ 2023 ஆம் ஆண்டு மார்ச் மாதம் வரையில் அடல் புத்தாக்கத் திட்டத்தினைத் தொடர்ச் செய்வதற்கு மத்திய அமைச்சரவை ஒப்புதல் அளித்துள்ளது.
- ❖ 10,000 அடல் மேம்பாட்டு ஆய்வகங்களையும் 101 அடல் புத்தாக்கக் காப்பு மையங்களையும் உருவாக்குதல் மற்றும் அடல் புதிய இந்தியா சவால்கள் திட்டம் மூலம் 200 தொழில்முனைவோருக்கு ஆதரவளித்தல் உள்ளிட்ட இலக்குகளை இந்தத் திட்டம் கொண்டுள்ளதாக அறிக்கையில் கூறப்பட்டுள்ளது.
- ❖ பள்ளிகள், பல்கலைக் கழகம், ஆராய்ச்சி, குறு, சிறு மற்றும் நடுத்தர தொழில் நிறுவனங்கள் மற்றும் தொழில்துறை நிலைகளில் ஈடுபடுவதன் மூலம் நாடு முழுவதும் புத்தாக்கம் மற்றும் தொழில்முனைவிற்கான ஒரு சூழலமைவினை உருவாக்குவதே இதன் இலக்காகும்.



குழாய் வழிச் செல்லும் இயற்கை எரிவாயுவில் பசுமை ஹைட்ரஜன்

- ❖ கவாஸ் என்னுமிடத்திலுள்ள தேசிய அனல்மின் கழகத்திற்குச் சொந்தமான குஜராத் எரிவாயு லிமிடெட் நிறுவனத்தின் குழாய்வழிச் செல்லும் இயற்கை எரிவாயுக் கட்டமைப்பில் பசுமை ஹைட்ரஜனை கலக்கும் ஒரு முயற்சியினை தேசிய அனல்மின் கழகம் மேற்கொண்டுள்ளது.
- ❖ இந்த அற்புதமானத் திட்டமானது நாட்டிலேயே இதுபோன்ற முதல் முயற்சியாகும்.
- ❖ இது சமையல் துறையைக் கார்பன் இல்லாத ஒரு துறையாக மாற்றி இந்தியாவினை ஆற்றல் திறனில் தன்னிறைவு அடையச் செய்வதற்கான ஒரு நடவடிக்கையாகும்.

AVSAR முன்னெடுப்பு

- ❖ இந்திய விமானநிலைய ஆணையமானது, "AVSAR" என்ற ஒரு முன்னெடுப்பினை

தொடங்கியுள்ளது.

- ❖ இது பெண்கள், கலைஞர்கள் மற்றும் கைவினைஞர்களின் திறமைகளை ஊக்குவித்து, அவர்களுக்கான சரியான வாய்ப்புகளை வழங்குவதற்கான ஒரு முயற்சியாகும்.
- ❖ AVSAR என்பதன் விரிவாக்கம், "Airport as Venue for Skilled Artisans of the Region" (விமான நிலையத்தினைக் கைவினைஞர்களுக்கான இடமாக மாற்றுதல்) என்பதாகும்.

BRBNMPL நிறுவனத்தின் கற்றல் மற்றும் மேம்பாட்டு மையம்

- ❖ கர்நாடகாவின் மைசூரு நகரில் பாரதிய ரிசர்வ் வங்கிப் பண முதரன் நிறுவனத்தின் கற்றல் மற்றும் மேம்பாட்டு மையத்திற்கு இந்திய ரிசர்வ் வங்கி ஆளுநர் சக்தி காந்த தாஸ் அடிக்கல் நாட்டினார்.
- ❖ இந்த நிறுவனமானது முழுவதும் இந்திய ரிசர்வ் வங்கிக்குச் சொந்தமான அதன் ஒரு துணை நிறுவனமாகும்.
- ❖ இந்தியப் பத்திர அச்சடிப்பு மற்றும் நாணயத் தயாரிப்புக் கழக நிறுவனம் மற்றும் இந்திய வங்கிப் பணத்தாள் ஆலை (தனியார்) நிறுவனம் ஆகியவற்றின் ஒரு தீவிர ஆதரவுடன் இந்தக் கற்றல் மற்றும் மேம்பாட்டு மையமானது நிறுவப்படுகிறது.

சர்வதேசச் செய்திகள்

பேரிடரைத் தாங்கும் உள்கட்டமைப்பிற்கான கூட்டணி




- ❖ பேரிடரைத் தாங்கும் உள்கட்டமைப்பிற்கான கூட்டணியில் மடகாஸ்கர் இணைந்து உள்ளது.
- ❖ இக்கூட்டணியில் இணைந்துள்ள 30வது நாடாக இது மாறியுள்ளது.
- ❖ 2019 ஆம் ஆண்டு செப்டம்பர் மாதத்தில் நடைபெற்ற ஐக்கிய நாடுகள் பருவநிலை நடவடிக்கை உச்சி மாநாட்டில் பிரதமர் நரேந்திர மோடி அவர்கள் உரையாற்றிய போது இக்கூட்டணியைத் தொடங்கி வைத்தார்.
- ❖ பேரிடரைத் தாங்கும் உள்கட்டமைப்பிற்கான கூட்டணி என்பது பல்வேறு நாடுகளின் அரசுகள், ஐக்கிய நாடுகள் அவையின் முகமைகள், பலதரப்பு மேம்பாட்டு வங்கிகள் மற்றும் நிதிமுறைமைகள், தனியார் துறை மற்றும் அறிவுசார் நிறுவனங்கள் ஆகிய சிலவற்றின் கூட்டிணைவாகும்.
- ❖ இது நீடித்த நிலையான வளர்ச்சிக்கு ஆதரவாக வேண்டி பருவநிலை மற்றும் பேரிடர் ஆபத்துகளில் புதிய மற்றும் ஏற்கனவே உள்ள உள்கட்டமைப்பின் மீதான எதிர்கிறனை மேம்படுத்த எண்ணுகின்றது.
- ❖ இக்கூட்டமைப்பின் தலைமையகமானது இந்தியாவின் புதுடெல்லி நகரில் அமைந்து உள்ளது.

- ❖ 2022 ஆம் ஆண்டு ஏப்ரல் மாதம் வரையில் 23 நாடுகளின் அரசுகள் மற்றும் 7 அமைப்புகள் அடங்கிய 30 உறுப்பினர் நாடுகள் இக்கூட்டமைப்பில் இணைந்துள்ளன.

மாநிலச் செய்திகள்

மிகக்குறைவான வேலைவாய்ப்பின்மை வீதம் - சத்தீஸ்கர்



- ❖ சத்தீஸ்கர் மாநிலமானது மார்ச் மாதத்தில் குறைவான வேலைவாய்ப்பின்மை வீதத்துடன் இந்தியாவிலேயே முதலிடத்தில் உள்ளது.
- ❖ இந்தியப் பொருளாதார அமைப்புகளை கண்காணிக்கும் மையத்தினால் சமீபத்தில் வெளியிடப் பட்ட வேலைவாய்ப்பின்மை அறிக்கையில் இத்தகவலானது கூறப்பட்டு உள்ளது.
- ❖ சத்தீஸ்கரில் வேலைவாய்ப்பின்மை வீதம் ஆனது இதுவரையில் இல்லாத அளவில் குறைவான நிலையை (0.6%) எட்டியுள்ளது.
- ❖ இந்திய நாட்டின் வேலைவாய்ப்பின்மை வீதம் 7.5% ஆகும்.
- ❖ இதில் நகர்ப்புற வேலைவாய்ப்பின்மை 8.5% மற்றும் கிராமப்புற வேலை வாய்ப்பின்மை 7.1% ஆகும்.

குறிப்பு

- ❖ கிராமங்களுக்கும் நகரங்களுக்கும் இடையிலான ஒரு பொருளாதார இணைப்பினை அதிகரிப்பதை வலியுறுத்தும் நோக்கில், உள்ளார்ந்த வளர்ச்சி என்ற ஒரு இலக்கினை நிறுவும் நடவடிக்கையில், மகாத்மா காந்தியின் 'கிராம சுவராஜ்' என்ற நோக்கத்திற்கு இணங்க 3 ஆண்டுகளுக்கு முன்பு சத்தீஸ்கர் அரசு ஒரு புதிய மாதிரியை நடைமுறைப்படுத்தியது.
- ❖ சத்தீஸ்கர் மாநிலத்தில் அடுத்து வரும் 5 ஆண்டுகளில் 12 முதல் 15 லட்சம் வரையிலான புதிய வேலைவாய்ப்புகளை உருவாக்கும் நோக்கில் ரோஸ்கர் (வேலைவாய்ப்பு) என்ற ஒரு திட்டமானது செயல்படுத்தப்பட்டு வருகிறது.

நந்தினி ஷீரா சம்ரிதி கூட்டுறவு வங்கி

- ❖ கர்நாடக முதல்வர் பசவராஜ் பொம்மை, நந்தினி ஷீரா சம்ரிதி கூட்டுறவு வங்கியினை நிறுவியுள்ளார்.
- ❖ இது பால் உற்பத்தியாளர்களுக்கு மாபெரும் நிதி ஆதரவை வழங்கும் ஒரு புரட்சிகர முன்னெடுப்பாகும்.

- ❖ பால் உற்பத்தியாளர்களுக்காக ஒரு பிரத்தியேக வங்கியினை நிறுவிய ஒரே மாநிலம் கர்நாடகாவாகும்.
- ❖ மத்திய உள்துறை அமைச்சர் அமித்ஷா “நந்தினி ஷீரா சம்ரிதி சஹாகர் வங்கியின்” சின்னத்தினை வெளியிட்டார்.



பிரபலமானவர்கள், விருதுகள், மற்றும் நிகழ்வுகள்

வினோத் ராய் எழுதிய புத்தகம்



- ❖ வினோத் ராய், “Not Just A Night Watchman : My Innings with BCCI” என்ற புத்தகத்தினை எழுதியுள்ளார்,
- ❖ இந்தியக் கிரிக்கெட் கட்டுப்பாட்டு வாரியத்தில், தான் ஆற்றிய 33 மாத பணிகளைப் பற்றி இப்புத்தகத்தில் அவர் கூறியுள்ளார்.
- ❖ இவர் இந்தியாவின் முன்னாள் கணக்குத் தணிக்கையாளர் ஆவார்.

- ❖ மேலும் இவர் 2017 ஆம் ஆண்டில் உச்ச நீதிமன்றத்தினால் நியமிக்கப்பட்ட நிர்வாகக் குழுவின் தலைவர் ஆவார்.

விளையாட்டுச் செய்திகள்

ஆர்லியன்ஸ் மாஸ்டர்ஸ் 2022

- ❖ இந்திய பூப்பந்தாட்ட வீரர் மிதன் மஞ்சநாத், 2022 ஆம் ஆண்டு ஆர்லியன்ஸ் மாஸ்டர்ஸ் போட்டியின் ஆடவர் ஒற்றையர் பிரிவு இறுதிப் போட்டியில் வெள்ளிப் பதக்கத்தினை வென்றார்.
- ❖ இப்போட்டி பிரான்ஸ் நாட்டில் நடத்தப் பட்டது.
- ❖ இவர் பிரான்சின் தோமா ஜூனியர் போப்போங் என்பவரிடம் தோல்வியுற்றார்.



முக்கிய தினங்கள்

பாதுகாப்பான தாய்மைக்கான தேசிய தினம் - ஏப்ரல் 11

- ❖ இத்தினமானது இந்தியாவில் ஆண்டுதோறும் அனுசரிக்கப்படுகிறது.
- ❖ மகப்பேறிற்கு முன்பும், மகப்பேறின் போதும், அதற்குப் பின்பும் ஒரு கர்ப்பிணிப் பெண்ணிற்குத் தேவைப்படும் நலம் பேணுதல் குறித்த விழிப்புணர்வை ஏற்படுத்தச் செய்வதே இத்தினத்தின் நோக்கமாகும்.
- ❖ இத்தினமானது வெண் பட்டை கூட்டமைப்பினால் தொடங்கப்பட்ட முன்னெடுப்பாகும்.
- ❖ 2022 ஆம் ஆண்டானது 19வது பாதுகாப்பான தாய்மைக்கான தேசிய தினமாகும்.

